



QORTI TAL-MAGISTRATI (MALTA)

**MAGISTRAT DR.
JOSEPH A. APAP BOLOGNA**

Seduta tat-30 ta' Jannar, 2012

Avviz Numru. 6/2009

Keyland Co Ltd (C 17837) u Dots Ltd (C 31924)

Vs

Josephine Xuereb ID 460572(M)

Il-Qorti,

Rat ir-rikors ta' ritrattazzjoni tal-istess Josephine Xuereb u li bih wara li ppremettiet illi permezz ta' rikors fl-ismijiet Keyland Co Limited (C17837) u Dots Limited (C 31924) vs Josephine Xuereb (ID 460572M) u bi-numru 94/2007 ir-ritrattati kienu talbu, wara li ghamlu d-debiti premessi, l-kundanna tar-ritrattanda Josephine Xuereb sabiex, prevja d-dikjarazzjoni ta' din l-Onorabbli Qorti illi l-istess ritrattanda iddekadiet mill-obbligi taghha fuq il-konvenju tas-27 ta' Novembru 2006 minghajr ebda raguni valida skond l-istess konvenut u/jew skond il-ligi, tigi ordnata thallas is-somma ta' tlett elef Lira Maltin (Lm3,000) illum ekwivalenti ghal sitt elef disa' mija u tmienja u tmenin Ewro u tnax-il centezmu (€6,988.12) rapprezentanti danni

prelikwidati dovuti mill-istess ritrattanda lis-socjetajiet ritrattanti skond l-istess konvenju u li sad-data tal-avviz kien ghadhom m'humiex imhallsa, bl-imghaxijiet legali mit-22 ta' Frar 2007, u bl-ispejjez kollha inkluz taz-zewg ittri ufficjali datati 22 ta' Frar 2007, kollox kontra r-ritrattanda li giet ingunta ghas-subizzjoni.

Illi b'sentenza ta' din l-Onorabbli Qorti tad-9 ta' Gunju 2008 fil-kontumacija tar-ritrattanda t-talbiet attrici fl-imsemmija kawza numru 94/2007 gew milqugha kif dedotti fir-rikors promotorju u r-ritrattanda giet kundannata thallas lis-'socjeta attrici' s-somma ta' tlett elef Lira Maltin (Lm3,000) illum ekwivalenti ghal sitt elef disa' mija u tmienja u tmenin Ewro u tnax-il centezmu (€6,988.12) bl-imghax legali mit-22 ta' Frar 2007 sad-data tal-pagament effettiv u bl-ispejjez inkluzi dawk tal-ittra ufficjali tat-22 ta' Frar 2007;

Illi r-ritrattandi hasset ruhha aggaravata b'din is-sentenza u ghalhekk qieghda tinterponi l-presenti umili rikors biex l-istess sentenza tigi ritrattanta;

Illi r-ritrattanti tissottometti bir-rispett li r-rikors li bih infethu l-proceduri li taw lok ghas-sentenza ritrattata ma giex notifikat lill-parti telliefa fil-kawza 94/2007, ossija r-ritrattanda fil-proceduri odjerni, tant li din ma dehris fis-smiegh tal-kawza, u b'hekk hemm lok ghar-ritrattazzjoni tal-fuq imsemmija sentenza tenur ta' l-Artikolu 811(b) tal-Kodici ta' Organizazzjoni u Procedura Civili;

Illi d-difett fin-notifika jirrizulta mill-fatt illi r-ritrattanda baqghet ad insaputa ta' l-imsemmija kawza u ntebhet biss bis-sentenza li kienet inghatat kontra taghha meta r-ritrattati ottjenew kontriha mandat ta' sekwestru ezekuttiv ghal ammont likwidat fis-sentenza ritrattata. Sa dakinhar it-terminu ta' l-appell naturalment kien lahaq ghaluq u s-sentenza ritrattata saret finali, u ghalhekk ir-ritrattanda, minhabba li ma kienetx giet notifikata bir-rikors, tilfet ukoll ic-cans li tappella mis-sentenza ritrattata;

Illi r-ritrattandi tissottometti ulterjorment illi s-sentenza ritrattata tikkontjeni fiha applikazzjoni zbaljata tal-ligi u

Kopja Informali ta' Sentenza

ghalhekk hemm ukoll lok ghar-ritrattazzjoni ta' l-istess senteza a bazi ta' l-Artiklu 811(e) tal-Kap. 12 tal-Ligijiet ta' Malta;

Illi r-ritrattandi tirraviza din l-applikazzjoni zbaljata tal-ligi fin-nuqqas ta' l-Onorabbli Qorti li tapplika r-regola li l-kontumacja titqies bhala kontestazzjoni u mhux bhala ammissjoni tat-talba; minflok il-Qorti qieset it-talbiet bhala ammessi stante l-kontumacja tar-ritrattanda. L-istess jista' jinghad ghall-applikazzjoni tal-Artikolu 702(3) tal-Kodici ta' Organizzazzjoni u u Procedura Civili dwar il-kapitolu fejn il-Qorti qieset li t-talbiet kienu gew ammessi in subizzjoni minkejja li l-ligi trid espressamnet li biex il-kapitolu jigi mistqarra meta l-konvenut jonqos li jidher ghas-suduta m'ghandux ikun hemm 'raguni tajba ghal dak in-nuqqas', u fil-kaz odjern l-Onorabbli Qorti injorat il-fatt li r-ritrattanda ma setghetx tkun prezenti meta nqraw il-kapitoli peress li lanqas biss kienet taf bil-kawza;

Illi barra minn hekk ir-ritrattandi tissottometti bir-rispett illi hemm ukoll lok ghar-ritrattazzjoni ta' l-istess sentenza a tenur tal-Artikolu 811(i) tal-Kap 12 tal-Ligijiet ta' Malta stante illi l-parti dispozitiva tas-sentenza tikkontejni dispozizzjonijiet kuntrarji ghal xulxin;

Illi r-ritrattandi tirraviza d-dispozizzjonijiet kuntradittorji fil-fatt illi fid-decide taghha l-Qorti l-ewwel tghid illi qiegħda tiddeciedi billi 'tilqa t-talbiet attrici kif dedotti mill-istess rikors' u cioe' t-talba għall-hlas ta' Lm3,000 mill-konvenuta **liz-zewg soċjetajiet attrici**, u imbagħad tkompli biex' tikkundanna lill-konvenuta sabiex thallas **lis-soċjeta' attrici** s-somma ta' Lm3000 ossija €6988.12', u hekk tiftiehem illi s-somma ta' Lm3,000 m'ghandhiex tinqasam bejn iz-zewg soċjetajiet attrici (u li huma z-zewg soċjetajiet ritrattati fil-procedura odjerna);

Illi minhabba din l-istess dicitura r-ritrattandi tissottometti inoltre illi hemm ukoll lok ghar-ritrattazzjoni ta' l-istess sentenza in bazi ta' l-Artikoli 811(g) tal-Kodici ta' Organizzazzjoni u Procedura Civili u dan billi s-sentenza ritrattata fil-parti dispozitiva taghha taghti izjed min dak li ntab;

Illi r-ritrattandi tispjega illi meta fis-sentenza ritrattata l-Qorti ordnatha thallas is-somma ta' Lm3,000 'lis-socjeta' attrici' effettivament il-Qorti qieghda taghti lis-socjeta wahda somma darbtejn daqs dik li intalbet minha, meta se mai dak li setghet taghmel il-Qorti kien li tikkundanna lir-ritrattandi thallas s-somma wahda ta' Lm3,000 li tinqasam ugwalmment bejn iz-zewg socjetajiet ritrattati;

Talbet bir-rispett, filwaqt li taghti kull garanzija mehtiega mill-ligi, joghgobha:

1. tirrexxindi u thassar is-sentenza fuq imsemmija fl-ismijiet premessi tad-9 ta' Gunju 2008 u dan minhabba li hija vizzjata kif inghad hawn fuq ud an ghat-tenur tal-artikolu 811(b), (e) (g) u (i) tal-Kapitolu 12 tal-Ligijiet ta' Malta; u
2. tordna konsegwentement ir-ritrattazzjoni ta' l-istess kawza skond il-ligi;

Bl-ispejjez u bl-ingunzjoni tar-ritrattati ghas-subizzjoni.

Rat id-digriet Taghha preliminari moghti fl-25 ta' Jannar 2009 a fol 4 tal-atti.

Rat ir-risposta tas-socjetajiet intimati/ritrattati (fol 6 et seq ibid) u li biha wara li esponew bir-rispett illi :

Illi fid-9 ta' Gunju 2008, dina l-Qorti bhala Qorti ta' l-ewwel grad ippronunzjat is-sentenza ritratta fejn laqghet it-talbiet ta' l-esponenti ritrattati kif mitluba fir-rikors 94/2007 u kkundannat lir-ritrattandi thallashom is-somma ta' sitt elef disa' mija u tmienja u tmenin euro u tnax-il centezmu (€6988.12) bl-imghax legali mit-12 ta' Frar 2007 sad-data tal-pagament effettiv u bl-ispejjez inkluzi dawk ta' l-ittra ufficjali tat-22 ta' Frar 2007;

Illi fit-23 ta' Dicembru 2008, ir-ritrattandi intavolat ir-rikors promotur taghha fejn talbet lil dina l-Qorti tirrexxindi u thassar is-sentenza taghha tad-9 ta' Gunju 2008 fl-ismijiet premessi u konsegwentement tordna r-ritrattazzjoni tal-kawza skond il-ligi;

Illi l-kumpanniji ritrattati qeghdin jintavolaw dina r-risposta taghhom ai termini tad-digriet ta' dina l-Qorti tal-25 ta' Jannar 2009;

Illi l-kumpanniji ritrattati, filwaqt illi jenfasizzaw li s-sentenza ta' din il-Qorti tad-9 ta' Gunju 2008 fl-ismijiet premessi tikkostitwixxi 'res judicata' bejn il-partijiet, u jirrilevaw illi r-rimedju ta' ritrattazzjoni huwa rimedju straodinarju u eccezzjonali u li certament mhuwiex intiz sabiex johloq qorti tat-tielet grad, qeghdin jopponu ghat-talbiet tar-ritattandi u jissottomettu illi dina l-Qorti ghandha tichad it-talbiet tar-ritrattadi kif dedotti fir-rikors promotur taghha tat-23 ta' Dicembru 2008 u dan ghas-segwentu ragunijiet;

(1) Illi in linea preliminari il-kumpanniji ritrattati jirrilevaw illi r-ritrattanda m'osservatx id-dispozizzjonijiet tal-Artikolu 815 tal-Kapitolu 12 tal-Ligijiet ta' Malta li jistipula li t-talba ghal ritrattazzjoni quddiem Qorti inferjuri ta' l-ewwel grad bhalma hija dina l-Qorti kellha ssir permezz ta' ' rikors guramentat';

Illi jidher bic-car li l-azzjoni proposta mir-ritrattanda saret permezz ta' rikors u mhux permezz ta' rikors guramentat skond il-formalijiet rikjesti ghall-istess ai termini ta' l-Artikolu 156 tal-Ligijiet ta' Malta, liema fatalita' twassal ghan-nullita' ta' l-istess azzjoni kif espressament stipulat fl-Artikolu 164(1) tal-Kapitolu 12 ta' Malta;

Illi ghal din ir-raguni din il-Qorti ma tistax tiehu konjizzjoni tat-talbiet tar-ritrattanda peress li hemm lanjanzi procedurali li jwasslu ghan-nullita' ta' l-istess azzjoni, u ghalhekk it-talbiet tar-ritrattanda ghandha jigu michuda;

(2) Illi bla pregudizzju ghas-suespost, u fil-kaz li dina l-Qorti ma tilqax id-difiza preliminari tal-kumpanniji ritrattati, fuq il-meritu, it-talbiet tar-ritrattanda huma infondati fil-fatt u fid-dritt u ghandhom jigu michuda ghas-segwentu ragunijiet:

(i) Illi fl-ewwel lok, ir-ritrattanda qeghda titlob ir-ritrattazzjoni tas-sentenza ta' dina l-Qorti fl-ismijiet premessi tad-9 ta'Gunju 2008 a tenur ta' l-Artikolu 811(b) tal-Kapitolu 12 li jaghti lok ghal ritrattazzjoni fejn il-parti telliefa ma tkunx giet notifikata bir-rikors tal-kawza u lanqas ma tkun dehret ghas-smiegh;

Illi bir-rispett kollu jigi sottomess illi wara li l-kumpanniji ritrattati ma rnextielhomx jinnotifikaw lir-ritrattanda bil-mezz ta' notifika ordinarju u kif ukoll bil-purtier, bil-permezz ta' dina l-Qorti ir-ritrattanda giet debitament notifikata bl-atti kollha tal-Avviz numru 94/2007 a tenur ta' l-Artikolu 187(3) tal-Kapitolu 12, inkluz permezz tal-pubblikazzjoni fil-Gazzeta tal-Gvern tat-18 t'April 2008 u fil-gurnal lokali 'The Times' tat-28 t'April 2008;

Illi in vista tal-fatt li r-ritrattanda giet debitament notifikata skond il-ligi, it-talba ghal ritrattazzjoni a tenur tal-Artolu 811(b) tal-Kapitolu 12 hija insostenibbli u ghandha tigi michuda;

(ii) Illi fit-tieni lok, ir-ritrattanda ssostni illi hemm lok ghal ritrattazzjoni ghas-sentenza in kwistjoni a tenur tal-Artikolu 811(e) tal-Kapitolu 12 peress li skond ir-ritrattanda dina l-Qorti, rinfaccjata bil-kontumaccja taghha, ghamlet applikazzjoni hazina tal-ligi;

Illi l-kumpanniji ritrattati jsostnu li dina l-Qorti mxiet skond il-ligi meta fin-nuqqas tar-ritrattanda pprezentaw kapitolu, u ai termini tal-Artikoli 698 u 702(3) tal-Kapitolu 12, it-talbiet tal-kumpanniji ritrattati kellhom jitqiesu bhala mistqarra. Ghaldaqstant, fid-dawl ta'l-fatt li gie prezentat il-kapitolu, l-argument tar-ritrattanda li l-kontumaccja taghha kellha titqies bhala kontestazzjoni u mhux ammissjoni hija insostenibbli;

Illi ghamlet sewwa dina l-Qorti li fin-nuqqas tar-ritrattanda u bla ma seta' jkun hemm ebda raguni tajba ghall-istess nuqqas wara li kienet giet debitament notifikata ai termini tal-Artikolu 187(3) tal-Kapitolu 12, qieset il-kapitolu bhala mistqarr mir-ritrattanda;

Illi in oltre', ir-ritrattandi naqset milli tindika b'mod preciz liema kienet il-ligi li fl-opinjoni taghha kellha tigi applikata minn dina l-Qorti minflok l-Artikolu 698 u 702(3) tal-Kapitolu 12. In vista ta' dan in-nuqqas, u fid-dawl tas-suespost, lanqas dina r-raguni ghal ritrattazzjoni m'hija sostenibbli;

(iii) Illi fit-tielet lok, ir-ritrattanda ssostni li l-parti dispozitiva tas-sentenza tikkontjeni dispozizzjonijiet kuntrarji ghal xulxin li ghandhom iwasslu ghal ritrattazzjoni ta tenur tal-Artikolu 811(i) tal-Kapitolu 12.

Illi r-ritrattanda qeghda tibni l-argument kollu taghha minhabba li fid-decide tas-sentenza tad-9 ta' Gunju 2008, dina l-Qorti ghamlet riferenza ghas-socjeta' attrici, meta ftit qabel irreferiet ghas-socjetajiet attrici. Il-kumpanniji ritrattati ma jistghux jifthmu kif dan in-nuqqas tipografiku jista' jwassal ghal dispozizzjonijiet kuntrarju ghal xulxin fis-sentenza. Huwa inekwivoku u ma hemm lok ghal ebda interpretazzjoni ohra illi r-ritrattanda giet ikkundananta thallas is-somma in kwistjoni liz-zewg socjetajiet u mhux lil xi socjeta partikolari;

Illi l-uniku rimedju li taghti l-ligi ghall-korrezzjoni ta' dan l-izball huwa talba lill-Qorti permezz ta' rikors ai termini ta' fl-Artikolu 825(2) tal-Kapitolu 12, fejn fi zmien tletin (30) jum mis-sentenza, il-Qorti setghet tintalab taghmel tali korrezzjoni. Ghalhekk il-kumpanniji ritrattati jsostnu illi tali zball ma jista' qatt iwassal ghat-thassir tas-sentenza tad-9 ta' Gunju 2008 u s-smiegh mill-gdid tal-kawza;

(iv) Illi b'konsegwenza tal-izball tipografiku suriferit, ir-ritrattandi sahsitra ssostni illi hemm ukoll lok ghal ritrattazzjoni ai termini tal-Artikolu 811(g) tal-Kapitolu 12 ghaliex skond ir-ritrattandi il-parti dispozittiva tas-sentenza taghti izjed minn dak li intalab:

Illi bir-rispett kollu, il-kumpanniji ritratati ma jistghux jifhmu kif mis-sentenza tad-9 ta' Gunju 2008 wiehed jista' jasal ghal tali interpretazzjoni u huwa certament inkorrett l-argument tar-ritrattandi li' *effettivament il-Qorti kienet qiegħda tagħti lil socjeta' wahda somma darbtejn daqs dik*

li intalbet minnha'. Jinghad illi l-ewwel Qorti f'ebda hin ma identifikat tali 'socjeta' ghalix dejjem kienet qeghda tirreferi ghaz-zewg kumpanniji flimkien kif wara kollox kienet giet impostata l-kawza. Ghal dina r-raguni, it-talbiet tar-ritrattandi ghandhom jigu michuda f'dan il-kaz ukoll;

Ghaldaqstant, fid-dawl tas-suespost, il-kumpanniji ritrattati filwaqt illi jirrizervaw id-dritt li bil-permezz tal-Qorti jaghmlu sottomissjonijiet ulterjuri waqt is-smiegh ta' dan ir-rikors, jissottomettu illi dina l-Qorti ghandha tichad it-talbiet kollha tar-ritrattandi, bl-ispejjez kollha ta' din l-procedura kontra taghha.

Rat ir-rikors ulterjuri presentat mir-rikorrenti (fol 18 ibid) u li biha wara li esponiet bir-rispett:

1. Illi r-rikorrenti tixtieq tavalixxi ruhha mill-provvedimenti tal-Artikolu 175(1) tal-Kodici ta' Organizzazzjoni u Procedura Civili – liema Artikolu tal-ligi jghid kjarament illi l-Qorti tista' fuq talba ta' wahda mill-partijiet tordna s-sostituzzjoni ta' kwalsijasi att – u dana sabiex tissostitwixxi r-rikors promotur intavolat minnha;
2. Illi ghal tal fini r-rikorrenti qieghda tannetti ma' dan ir-rikors rikors guramentat immarkat bhala Dokument 'JX1 ' biex jigi sostitwit minflok ir-rikors promotur ipprezentat minnha fit-23 ta' Dicembru 2008;
3. Ili tali sostituzzjoni hija permessa mill-ligi u dana inter alia fuq l-iskorta tal-imsemmia Artikolu 175(1) tal-Artikolu 164 tal-istess Kodici li jhalli salvi l-provvedimenti tal-istess artikolu 175, kif ukoll tal-proviso tal-Artikolu 789(1) tal-Kap. 12;
4. Illi inoltre tali sostituzzjoni bl-ebda mod ma sejra tbiddel fis-sustanza l-azzjoni odjerna stante l-identita' tat-talbiet;
5. Ghaldaqstant ir-rikorrenti qieghda titlob umilment lil din l-Onorabbli joghghobha tordna s-sostituzzjoni tar-rikors promotur tat-23 ta' Dicembru 2008 li bih infethet il-prezenti kawza ta' ritrattazzjoni bir-rikors guramentat anness u mmarkat bhal Dok 'JX1'.

Kif ukoll ir-rikors (fol 20 et seq ibid) identiku ghal dak promotur izda guramentat u dan in konnessjoni mal-

Kopja Informali ta' Sentenza

eccezzjoni preliminari sottomessa mis-socjetajiet ritrattati kif ukoll biz-zieda ta' elenku ta' xhieda (fol 24 ibid).

Rat ir-risposta tas-socjetajiet ritrattati in rigward dan ir-rikors ulterjuri (fol 31 et seq ibid).

Rat id-digriet finali moghti in konnessa ma l-ahhar rikors (fol 38 et seq ibid) kif ukoll is-senteza moghtija mill-Qorti tal-Appell (sede inferjuri) fil-15 ta' Jannar 2010 (ara l-atti annessi) u li bihom giet milqugha t-talba kif dedotta mill-istess rikors ulterjuri.

Rat dak verbalizzat a fol 52 ibid.

Rat l-atti kollha tal-kawza.

Ikkunsidrat

Illi r-rikors promotur hu bazat fuq tlett premessi kif ser jinghad

a) in-nuqqas ta' notifika ta' Josephine Xuereb bir-rikors numru 94/07 deciz minn din il-Qorti kif presjeduta fid-9 ta' Gunju 2008. Hawnhekk ta' min jara l-ewwel nett, l-atti kif risultanti mill-process hawn anness. Kif jidher a fol 16 ibid ir-rikorrenti ma gietx notifikata fis-27 ta' April 2007 u fit-3 ta' Mejju 2007 ghax 'unclaimed'. Sussegwentement kien ser tentattiv ta' notifika permezz tal-purtier u kif jidher a fol 17 'a tergo' kien hemm riferata negattiva ghax 'ma fetah hadd' kif ukoll tnejn ohra, permezz tal-purtier, u wara l-hinjiet legali, dejjem b'referata negattiva ('ma fetah hadd') (a fol 19 u fol 20 'a tergo'). Sussegwentement din il-Qorti laqghet talba tas-socjetajiet ritrattati (fol 21 u fol 22 ibid) u li bih din il-Qorti awtorizzathom sabiex issir in-notifika ta' Josephine Xuereb wara l-hinjiet legali u fin-nuqqas permezz ta' affissjoni u pubblikazzjoni skond l-artikolu 187(3) tal-Kapitolu 12 tal-Ligijiet ta' Malta. Wara li kien hemm riferata negattiva kif jidher a fol 23 'a tergo' l-istess Qorti laqghet, ghal darba ohra, talba dwar in-notifika bil-procedura skond l-artikolu 187(3) imsemmi (ara fol 32 u fol 33 ibid).

Kif jidher a fol 34 'a tergo' saret l-affissjoni fil-post Flat 9 Block 1, Triq il-Mediterran, Valletta kif ukoll fl-ghassa tal-Pulizija tal-Belt Valletta u mal-Kunsill Lokali tal-istess Belt. Inltre kienu saru l-publikazzjonijiet f'gazzetta lokali bl-Ingiliz u fil-Gazetta tal-Gvern (fol 35 ibid u fol 37A ibid). Fis-seduta tat-28 ta' Lulju 2008 (fol 37 ibid) wara li giet finalizzata l-procedura il-konvenuta, notifikata kif premess, ma kienitx dehret (ara fol 37 ibid) u gie presentat kapitolu ghas-subizzjoni taghha (fol 38 ibid). Fis-seduta sussegwenti (fol 39 ibid) il-konvenuta issa rikorrenti ma kienetx dehret u inghatat is-sentenza finali in esami fl-istess seduta.

Illi, in rigward dak premess, Josephine Xuereb xehdet f'dawn il-proceduri (ara fol 54 u fol 69 et seq ibid) u din wara li spjegat x'kienet ir-raguni ghaliex ma sarx il-kuntratt finali. Dwar il-kwistjoni tan-notifika hi spjegat illi meta kien sar il-konvenju datata s-27 ta' Novembru 2006 hi kienet tirisjedi f'Sanmar' appartement numru 34, Triq il-Vitoria fil-Gzira cjoe wiehed mill-indirizzi specifikati bir-rikors promotur presentat fil-11 ta' April 2007. F'certu zmien, hi kienet marret toqghod f'appartement iehor f'79, Triq Cameron fil-Gzira u dan wara l-imsemmi konvenju Fil-present ossija meta xehdet fis-26 ta' Mejju 2010, hi kienet qed tirisjedi f'post iehor Birkirkara mixtri minnha. L-istess xhud qalet li qabel ma ccaqalqet mill-ewwel ghat-tieni appartement, mikrijin lilha, hi kienet halliet struzzjonijiet mas-sid sabiex il-posta tintbaghat fit-tieni post. Hawnhekk, hi esebiet id-dokument a fol 59 ibid rilaxxat mill-Kummissjoni Elettorali minn fejn jidher illi fis-27 ta' Ottubru 2004 hi kienet tirisjedi f'post fil-Belt Valletta waqt li fit-30 ta' Mejju 2007 hi kienet tirisjedi f' 79, Appartement numru 4, Triq Cameron fil-Gzira u fil-15 ta' Ottubru 2008, gol-post f'Birkirkara. Inltre a fol 60 tinsab il-formola taghha relattiva ghal-Final Settlement System' ghas-sena' 2007 u indirizzata fl-appartmaent f'Triq Cameron gol-Gzira (ara ukoll l-ittra a fol 61 ibid). Dawn il-provi ingiebu sabiex turi li fid-9 ta' Lulju 2007, hi kienet tirisjedi f'dan l-ahhar appartement li semma'. Inltre bejn il-post fil-Belt u dak f'Triq Cameron hi kienet tirisjedi f'post iehor dak ta' Triq il-Vitorja fil-Gzira izda dwar dan ma kienitx informat lill-Ufficcju Elettorali, fl'liema post abitat go

fi h bejn Gunju 2006 u Gunju 2007'. In kontro ezami b'referenza ghall-ittra a fol 65 u datata l-20 ta' Frar 2007, hi qalet 'Jiena nahseb li (fl-20 ta' Frar 2007) ... kont ghadni noqghod fil-post fil-Gzira' ossija dak f'Triq il-Vitorja . Sussegwentement bejn Frar u Mejju tal-2007, hi rrilevat ukoll, li ma kienet infurmat lil hadd dwar it-tibdiliet fl-indirizzi tar-residenza taghha.

Ikkunsidrat

Illi, da parti tas-socjetajiet intimata gie prodott Samuel Attard (fol 71 u fol 74 et seq ibid) u dan qal li, fil-konvenju in esami, kien hemm imnizzel l-indirizz ta' Triq il-Viotrja fil-Gzira bhala reidenza tar-rikorrenti. Dwar dan hu qal li meta nfethet il-kawza kontra r-rikorrenti hu kien indika l-indirizz li kien hemm fuq il-konvenju, minghajr ma ghamel xi verifiki ulterjuri'.

Ikkunsidrat

Illi l-punt principali f'dan il-kaz jinvolti n-notifika o meno tar-rikors promotur lill-istess rikorrenti li sar permezz tal-procedura specifkata fl-artikolu 187(3) tal-Kapitolu 12 citat. Dan jghid fil-kazijiet specifkati fih fosthom meta 'l-lok tad-dar taghha ma jkunx maghruf', il-Qorti tista tordna n-notifika billi titwahhal kopja tal-att fil-Belt jew fid-distrett fejn soltu jitwahhlu atti ufficjali ossija fl-ghassa tal-Pulizija u fil-Kunsill Lokali jew billi, fil-qosor, l-istess att jigi publikat fil-Gazzetta tal-Gvern. F'dan il-kaz dan sar biz-zieda ukoll ta' publikazzjoni f'Gazzetta lokali.

Illi, dwar l-affissjoni, f'dan il-kaz din saret fl-ghassa u fil-Kunsill tal-Belt Valletta kif ukoll mal-post hawn fuq di gja indikat fil-Belt Valletta fl-14 ta' Frar 2008. Mill-provi prodotti jidher li r-rikorrenti kienet tirisjedi fil-post f'Triq Cameron fil-Gzira. Konsegwentement l-affissjoni saret f'postijiet li, fid-data in kwistjoni, ma kellhom ebda konnessjoni mar-rikorrenti. Ghalhekk oggettivament ir-rikorrenti ma setghetx rat l-att kif gie mwahhal. Hu minnu li l-procedura specifkata fl-artikolu 187(3) citat giet segwita skripolozament. Pero l-Qorti trid tkun sodisfatta u konvinta li r-rikors promoter ingieb a konjizzjoni taghha bl-

Kopja Informali ta' Sentenza

istess procedura ta' notifika kif awtorizzata. Ghalhekk u dan fuq bazi ta' probabilta qed jigi dikjarat illi r-rikorrenti ghandha tinghata l-opportunita li tiddefendi ruhha fil-kawza odjerna billi jigu milqugha it-talbiet tal-istess rikorrenti fuq il-bazi tan-nuqqas ta' notifika tar-rikors promotur originali. Minhabba hekk l-istess Qorti ma tarax li ghandha tesamina u tiddeciedi l-kawzali l-ohrajn sottomessi mill-istess rikorrenti li dwarhom ghandu jinghad, xorta wahda, li huma minghajr, bazi kemm legali kemm ta' fatt.

Ghal dawn il-motivi, il-Qorti tilqa' t-talbiet tar-rikorrenti u

- a) tirrexxindi u thassar is-sentenza specifikata fl-istess rikors moghtija fid-9 t' Gunju 2008;
- b) tordna r-ritrattazzjoni tal-istess kawza skond il-ligi.

Hawnhekk il-Qorti tawtorizza lill-istess rikorrenti li tipprezenta l-eccezzjonijiet taghha bil-mitbub sa zmien ghoxrin (20) jum millum stess.

Bl-ispejjes riservati.

< Sentenza Finali >

-----TMIEM-----